

Opinjoni tal-Kumitat Ekonomiku u Soċjali Ewropew dwar il-“Green Paper dwar il-futur tal-VAT Lejn sistema tal-VAT aktar sempliċi, aktar soda u aktar effiċjenti”

COM(2010) 695 finali

(2011/C 318/14)

Relatur: **is-Sinjura MADER**

Nhar l-1 ta' Diċembru 2010, il-Kummissjoni Ewropea ddecidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar il-Green Paper dwar il-futur tal-VAT – Lejn sistema tal-VAT aktar sempliċi, aktar soda u aktar effiċjenti

COM(2010) 695 finali.

Is-Sezzjoni Speċjalizzata għall-Unjoni Ekonomika u Monetarja u l-Koeżjoni Ekonomika u Soċjali, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar l-24 ta' Ġunju 2011.

Matul l-473 sessjoni plenarja tiegħu li saret fit-13 u l-14 ta' Lulju 2011 (seduta tal-14 ta' Lulju 2011), il-Kumitat Ekonomiku u Soċjali Ewropew adotta din l-opinjoni b'161 vot favur, l-ebda vot kontra u 10 astensjonijiet.

1. Konklużjonijiet u rakkomandazzjonijiet

1.1 Il-Kumitat japprova minghajr l-ebda riżerva l-inizjattiva tal-Kummissjoni li tirrifletti dwar il-possibbiltà ta' reviżjoni globali tas-sistema tal-VAT, skema fiskali definita bhala provviżorja mill-bidu nett tagħha fl-1967, u li giet ikkritikata sew. Il-Green Paper hija biss il-bidu ta' proċedura li mistennija tkun twila, diffiċli u kumplessa, li s-suċċess tagħha se jkun prova ta' rieda ġenwina tal-Istati Membri li jaslu għal definizzjoni ta' sistema “aktar sempliċi, aktar soda u aktar effiċjenti”.

1.2 L-iskema attwali giet soġġetta għal għadd ta' modifiki matul iż-żmien: il-Kummissjoni kienet dik li ressqet proposti ta' titjib bil-ghan li l-iskema tkun aktar effikaċi u biex din tiġi adattata għall-prinċipji tas-suq uniku. L-Istati Membri aċċettaw bosta miżuri li jirrigwardaw l-organizzazzjoni, il-kooperazzjoni bejn l-amministrazzjonijiet u l-awtomatizzazzjoni. Miżuri oħra kienu ta' natura prinċipalment amministrattiva u ta' organizzazzjoni. Madankollu l-Kunsill s'issa dejjem offra reżistenza għall-proposti għal riforma globali ta' din is-sistema.

1.3 Il-Kumitat jaqbel mad-dikjarazzjoni tal-Kummissjoni li tgħid li sistema ta' VAT globali għandha tnaqqas l-ispejjeż operazzjonali għall-utenti, il-piżijiet amministrattivi għall-amministrazzjonijiet, u t-tentattivi ta' frodi li huma ta' piż fuq il-finanzi pubbliċi. Ma' dawn jehtieg li tiżdied il-kunsiderazzjoni tal-htigijiet tal-intrapriżi, li fl-ahhar mill-ahhar huma dawk li jridu jiehdu hsieb il-ġbir ta' din it-taxxa u li, flimkien mal-konsumaturi, jispiċċaw iġorru l-piż tal-ineffiċjenza tas-sistema tat-taxxa. Kif iddikjara fil-passat il-Kumitat, għandha tinghata attenzjoni wkoll lis-sistema tal-VAT fuq is-servizzi finanzjarji ⁽¹⁾, u ċertament jekk għandha tiġi introdotta taxxa ġdida fuq

is-settur finanzjarju msejsa fuq il-flussi ta' flus fl-idejn jew fatturi simili, il-Kummissjoni trid tevalwa l-vantaġġi li din titfassal fi hdan il-qafas tal-VAT ⁽²⁾.

1.4 Problema partikolarment delikata hija t-treatment tal-hidmiet transkonfinali. Minn perspettiva razzjonali, it-taxxa għandha tingabar fl-Istat Membru ta' oriġini bl-istess kundizzjonijiet tal-kummerċ intern; minhabba d-diffikultajiet biex jiġu regolati l-kwistjonijiet bejn l-Istati Membri, il-Kunsill għażel l-aktar soluzzjoni sempliċi, li t-taxxa tingabar fl-Istat Membru tad-destinazzjoni, b'xi eċċezzjonijiet li jikkonċernaw l-aktar is-servizzi. Il-Kummissjoni issa qed tipproponi soluzzjonijiet alternattivi, iżda kulhadd huwa konxju tal-fatt li huwa diffiċli li tinsab soluzzjoni perfetta.

1.4.1 Fil-każijiet kollha, il-Kumitat huwa tal-fehma li għandhom jiġu evitati tibdilit radikali; minflok għandu jiġi adottat approċċ li jimxi pass pass. L-ahjar soluzzjoni x'aktar tkun dik ibbażata fuq it-tassazzjoni generali fl-Istat Membru tad-destinazzjoni filwaqt li jinżammu l-prinċipji tas-sistema attwali. Fl-istess hin, ser jehtieg li jiġi adottat b'mod ġenerali l-mekkanizmu ta' awtolikwidazzjoni, l-ewwel fuq bazi fakultattiva, imbagħad b'mod ġeneralizzat u obbligatorju. Ikun xi jkun il-każ, jehtieg li għal skopijiet ta' semplifikazzjoni amministrattiva jinholoq one-stop-shop għall-intrapriżi.

1.5 Il-Green Paper tipproponi li jingabru l-kummenti u s-suggerimenti mill-partijiet interessati kollha li jkun u utli biex fl-ahhar jiġu formulati l-proposti tal-Kummissjoni. Għal dan il-ghan, id-dokument, li huwa diffiċli li jitqassar, qed jagħmel 33 mistoqsija, li l-Kumitat qed iwieġeb. Għad-dettalji, ara t-Taqsima 5 ta' dan id-dokument.

⁽¹⁾ Ara l-opinjoni tal-KESE ĠU C 224, 30.08.2008, p. 124, dwar il-Proposta għal Direttiva tal-Kunsill li temenda d-Direttiva 2006/112/KE dwar is-sistema komuni ta' taxxa fuq il-valur miżjud, fir-rigward tat-treatment tas-servizzi finanzjarji u tal-assigurazzjoni, (COM(2007) 747 finali – 2007/0267 CNS).

⁽²⁾ Ara l-opinjoni tal-KESE ĠU C 248, 25.08.2011, p. 64, dwar il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni – It-Tassazzjoni tas-Settur Finanzjarju (COM(2010) 549 finali).

2. Introduzzjoni

2.1 Għal għadd ta' snin, it-titjib tas-sistema tal-VAT kien wiehed mill-prijoritajiet tal-politika fiskali tal-Kummissjoni. Din it-taxxa, adottata fl-1967 mill-UE bhala sistema komuni ta' taxxa għall-Istati Membri kollha, tiġġenera parti sostanzjali (aktar minn 20 %) tad-dhul tagħhom. Barra minn hekk, parti mill-VAT miġbura tikkontribwixxi għall-baġit tal-UE; għalhekk huwa ovvju li huwa fl-interess dirett tal-Kummissjoni li tipproteġi l-interessi tagħha billi tassigura applikazzjoni tat-taxxa bl-aktar mod effettiv possibbli.

2.2 Minkejja li s-sistema tal-VAT tikkontribwixxi b'mod sostanzjali għad-dhul tal-Istati Membri, din hija 'l bogħod milli tkun sistema sodisfacenti, u kienet is-sugġett ta' għadd ta' kritiki kemm mill-Istati Membri kif ukoll minn partijiet interessati oħra, bħalma huma l-intraprizi u l-konsumaturi. Il-Kummissjoni issa ilha żmien taħdem biex tikkunsidra dawn il-kritiki u tintroduci proposti ta' titjib sabiex is-sistema ssir aktar effikaci u konsistenti mar-regoli u l-prinċipji tas-Suq Uniku; irid jingħad li dawn l-isforzi sabu oppożizzjoni, f'it jew wisq bil-miftuh, min-naħa tal-Istati Membri.

2.3 Irridu nġid b'mod miftuh u dirett li fil-każ ta' kwistjonijiet fiskali, il-volontà ta' koeżjoni Ewropea hija limitata mit-thassib, anzi, mill-htieġa ta' kull Stat Membru li jipproteġi s-sorsi proprji ta' finanzji; dawk il-pajjiżi li jhossu li ċerti regoli jista' jkollhom effett hażin fuq l-interessi tagħhom, jew jirriżultaw fi spejjeż jew proċeduri amministrattivi aktar ta' piż jesprimu n-nuqqas ta' qbil tagħhom b'mod f'it jew wisq miftuh, u hafna drabi bi f'it trasparenza.

2.4 Dan kollu, ovvjament, huwa ta' detriment għal politika komuni Ewropea, iżda jispjega wkoll għalfajn fallw l-isforzi ta' min ifahharhom tal-Kummissjoni tul is-snin. Madankollu, sar progress sostanzjali fil-qasam tar-razzjonalizzazzjoni u l-kompjuterizzazzjoni tal-proċeduri, fit-tnaqqis tal-ispejjeż kemm għall-gvernijiet kif ukoll għall-kontribwenti, u fil-kooperazzjoni amministrattiva u ġudizzjarja.

2.5 Peress li l-Kummissjoni hija konxja mill-problemi u l-ostakli, issa marret lura għall-oġġettiv li dejjem kellha frasha, jiġifieri li s-sistema tiġi riformata b'mod shih sabiex tiġi allinjata mal-prinċipji tas-Suq Uniku, filwaqt li jitqiesu l-interessi tal-partijiet kollha. Skont il-proċedura regolari, il-Green Paper tistaqsi sensiela ta' mistoqsijiet dwar l-aspetti varji tas-sistema tal-VAT; it-tweġibiet li ser tirċievi ser jittieħdu bhala bażi tal-proposti għal sistema "aktar sempliċi, aktar soda u aktar effiċjenti". Din l-opinjoni ser tippreżenta l-kontribut tal-KESE, fil-kapaċità tiegħu bhala rappreżentant tal-gruppi ta' interess soċjoekonomiku.

3. Kummenti ġenerali

3.1 Kif turi ġustament il-Kummissjoni, il-kriżi kellha impatt fuq il-finanzi pubbliċi, b'mod partikolari permezz ta' ċaqliq fl-importanza tat-tassazzjoni diretta fir-relazzjoni tat-tassazzjoni indiretta; il-persentaġġ tal-VAT mid-dhul totali, li s'issa kien madwar ta' 22 %, juri tendenza ta' zieda. Dan huwa r-riżultat

ta' politika ġeneralment orjentata lejn it-titjib tal-kompetittività permezz ta' tnaqqis tat-taxxi fuq ix-xogħol u fuq l-intraprizi. Il-KESE jinnota li, minkejja li dan huwa żvilupp pożittiv, **m'għandux iwassal sabiex fid-direttiva qafas jiddaħhlu rati oghla ta' VAT** li jkunu jfissru piż addizzjonali mhux aċċettabbli fuq l-impjegati u l-konsumaturi.

3.2 It-titjib tal-mekkaniżmu "jitlob **sistema tal-VAT komprensiva**", li skont il-Kummissjoni għandha tnaqqas l-ispejjeż operazzjonali għall-utenti, il-piżijiet amministrattivi għall-amministrazzjonijiet, u **t-tentattivi ta' frodi**. Dwar dan l-aħhar punt, il-Kumitat għandu l-istess thassib bħall-Kummissjoni; l-opinjoni tiegħu ripetutament urew li l-VAT hija dik fejn l-aktar li ssehh evażjoni tat-taxxa fl-UE, u li l-evażjoni tat-taxxa hija sors sinifikanti tal-finanzjament tal-kriminalità organizzata u t-terroriżmu. Il-fenomeni interdependenti ta' evażjoni, kriminalità kif ukoll il-ħasil tal-flus assoċjat ma' dawn jirrapprezentaw **theddida kbira għas-soċjetà fil-livell internazzjonali**. Il-Kunsill jinsisti sabiex jiġu eżaminati regoli ġodda filwaqt li jitqies dejjem l-aspett ta' **sigurtà totali fir-rigward tal-attakki ta' frodi**.

3.3 Il-Green Paper ma tinjurax l-aspetti relatati mal-intraprizi: il-ġestjoni u l-amministrazzjoni (il-Kumitat isemmi anki l-litigazzjoni f'dal-kuntest) tal-VAT jirrapprezentaw parti kbira tal-ispejjeż amministrattivi tal-intraprizi tant li għadd kbir ta' SMEs jastjenu milli jieħdu sehem fil-kummerċ internazzjonali. Il-Kumitat itenni l-htieġa li **l-ġestjoni tal-VAT issir aktar flessibbli, sempliċi u anqas ta' piż**; huma l-konsumaturi, bhala l-utenti aħharin, li jhallsu l-prezz tan-nuqqasijiet f'dan il-qasam.

3.4 Sugġett importanti iehor huwa l-possibbiltà li tiġi **introdotta taxxa b'rata unika**, meqjusa bhala "ideal ta' taxxa pura tal-konsum"; il-Kumitat jaqbel mal-Kummissjoni li dan huwa oġġettiv kważi impossibbli, u jappoġġja bis-shih lill-Kummissjoni fit-tentattivi tagħha biex **tnaqqas jew telimina n-numru eċċessiv ta' eżenzjonijiet, eċċezzjonijiet, u rati mnaqqsa jew preferenzjali** – arrangamenti li jnaqqsu d-dhul b'45 % meta mqabbel ma' dak li teoretikament jista' jingabar meta tiġi applikata r-rata normali. Ser ikun meħtieġ li jintlaħaq bilanċ raġonevoli bejn il-htigijiet baġitarji u l-kunsiderazzjonijiet soċjali u ekonomiċi li fuqhom jibbażaw dawn l-arrangamenti, b'mod partikolari fir-rigward tas-servizzi lokali u dawk li jeħtieġu kwantità intensiva ta' haddiema.

3.5 Kif enfazizza l-KESE fl-opinjoni tiegħu dwar it-"Tassazzjoni tas-Settur Finanzjarju" (ECO/284 – CESE 991/2011), it-trattament tas-settur finanzjarju fil-qafas tal-VAT għandu jiġi rivedut.

4. It-trattament tal-VAT għat-transazzjonijiet transkonfinali fis-suq uniku

4.1 Meta ġiet adottata fl-1967, is-sistema tal-VAT bejn l-Istati Membri bbażata fuq l-applikazzjoni fil-pajjiż tad-destinazzjoni giet deskritta bhala "provvizorja"; is-sistema definittiva kellha tinvolvi tassazzjoni fil-pajjiż ta' oriġini. Wara 44 sena, is-sistema "provvizorja" għadha fis-seħh. Minn perspettiva razzjonali, **it-taxxa għandha tingabar fl-Istat Membru ta' oriġini** bl-istess kundizzjonijiet tal-kummerċ intern, hliet meta tiġi rregolata

d-differenza tal-parti dovuta lill-Istat Membru tad-destinazzjoni. Minhabba l-problemi li kien hemm fil-bidu, li whud minnhom ghadhom jeżistu, il-Kunsill kien ghażel **l-aktar soluzzjoni sempliċi, li t-taxxa tingabar fl-Istat Membru tad-destinazzjoni**: dan l-approċċ ghadu fis-seħh sal-lum, iżda b'xi eċċezzjonijiet importanti li jikkonċernaw l-aktar is-servizzi telematiċi transkonfinali.

4.2 Fil-passat, il-Kummissjoni ppruvat darbtejn tilhaq ftehim mal-Kunsill dwar sistema standardizzata tal-VAT ibbażata fuq il-prinċipju tal-gbir ta' taxa fil-pajjiż ta' oriġini; falliet id-darbtejn li huma minhabba problemi serji ta' implimentazzjoni. Fl-2007 il-Kummissjoni studjat sistema ta' **tassazzjoni fil-pajjiż ta' oriġini b'rata ta' 15 %**, fejn jithalla fidejn l-Istat Membru tad-destinazzjoni biex jiġbor jew jirrimborsa kif xieraq il-bilanċ skont ir-rata tiegħu tal-VAT. Il-Kunsill ma hax inizzjattiva biex isegwi din il-proposta.

4.3 Il-Kumitat jagħraf il-komplessità tal-problema; minhabba l-varjetà tar-rati tat-taxxa u d-differenzi fil-proċeduri amministrattivi li ghadhom jeżistu minkejja l-isforzi tal-Kummissjoni biex tikseb armonizzazzjoni, **huwa diffiċli li tinstab soluzzjoni perfetta**. Madankollu, wiehed ma jistax jinjora l-progress li diġà sar jew li qed isir fit-tassazzjoni fil-forniment tas-servizzi⁽³⁾, fit-titjib tas-sistemi ta' tassazzjoni⁽⁴⁾, fil-kooperazzjoni amministrattiva u l-mekkanizmi one-stop-shop⁽⁵⁾, u fil-governanza tajba u l-għieda kontra l-frodi⁽⁶⁾.

4.4 Il-Green Paper hija pass fid-direzzjoni t-tajba peress li l-intenzjoni tagħha hija li tiġbor informazzjoni utli sabiex tippromponi titjib; abbażi ta' esperjenza mill-passat u tal-qagħda attwali, il-Kumitat jippreferi **politika ta' titjib pass pass milli tibdiliet radikali**. Għaldaqstant, huwa tal-fehma li l-aħjar soluzzjoni hija dik imsemmija fil-punt 4.2 tad-dokument tal-Kummissjoni – **tassazzjoni ġenerali fl-Istat Membru tad-destinazzjoni u ż-żamma tal-prinċipji tas-sistema attwali (punt 4.2.1), b'adozzjoni gradwali, għal bidu b'mod fakultattiv, imbagħad b'mod obbligatorju, ta' mekkanizmu ta' reverse charge (punt 4.2.1)**. Fl-istess hin, bl-istabbiliment ta' one-stop-shops wiehed ikun jista' jara li l-intrapriżi jkun jistgħu jhallsu d-dejn fiskali transkonfinali tagħhom bl-inqas piż burokratiku possibbli.

5. Tweġibiet għall-mistoqsijiet

5.1 Arranġamenti attwali tal-VAT għall-kummerċ intra-UE (M1.): l-arranġamenti attwali mhumiex perfetti: dawn qed jagħtu

⁽³⁾ Opinjoni tal-KESE dwar ir-regoli u l-post tal-forniment tas-servizzi, ĠU C 117, 30.04.2004, p. 15 (mhux disponibbli bil-Malti).

⁽⁴⁾ Opinjonijiet tal-KESE dwar "It-titjib tat-thaddim tas-sistemi tat-taxxa fis-suq intern (Fiscalis 2013)" ĠU C 93, 27.04.2007, p. 1 (mhux disponibbli bil-Malti); "Il-promozzjoni ta' governanza tajba fil-kwestjonijiet tat-taxxa" ĠU C 255, 22.09.2010, p. 61; u "Il-għieda kontra l-frodi fil-qasam tat-taxxa fuq il-valur miżjud" ĠU C 347, 18.12.2010, p. 73.

⁽⁵⁾ Opinjoni tal-KESE dwar is-simplifikazzjoni tal-VAT, ĠU C 267, 27.10.2005, p. 30 (mhux disponibbli bil-Malti).

⁽⁶⁾ Opinjoni tal-KESE dwar l-Abbuż fil-qasam tat-tassazzjoni diretta, ĠU C 77, 31.03.2009, p. 139

lok għal bosta inkonvenjenti, prinċipalment minhabba għadd ta' konċessjonijiet, eċċezzjonijiet, eżenzjonijiet, eċċ. mogħtija lill-Istati Membri. Minkejja dan, **is-sistema ilha taħdem għal wisq żmien biex inkunu nistgħu nibdluha radikalment**; bidla radikali tkun diżastruża. Iku aħjar jekk **nikkoncentraw fuq l-applikazzjoni tal-prinċipji ta' governanza tajba** tant imsemmija mill-Kummissjoni, u li l-Kumitat appoġġa fl-opinjoni tiegħu; dawn huma elenkati fid-dokument li jakkumpanja l-Green Paper⁽⁷⁾. **L-ostakli prinċipali sabiex jiġu massimizzati l-vantaġġi tas-sistema għandhom inqas x'jaqsmu mal-prinċipji nfushom** milli mal-implimentazzjoni difettuża u mar-reżistenza għall-bidla fl-amministrazzjonijiet tal-Istati Membri.

5.2 Il-VAT u l-awtoritajiet pubbliċi (M3.): fil-prinċipju, l-eżenzjonijiet mogħtija lill-korpi pubbliċi li jwettqu attivitajiet f'kompetizzjoni ma'operaturi privati (eż. trasport, kura tas-sahha) huma ġustifikati minhabba n-natura tipikament soċjali tas-servizzi pubbliċi. Madankollu wiehed għandu jiftakar li l-operaturi privati ta' spiss **jikkomplementaw** servizzi pubbliċi inadegwati jew difettużi. Bla ebda dubju, il-qagħda attwali **tghawweġ il-kompetizzjoni**, effett li ġeneralment jittaffa permezz ta' forom godda ta' **kooperazzjoni**. Fil-każijiet kollha, il-konsumatur għandu l-għażla li jhallas inqas u jirrikorri għas-servizz pubbliku, jew ihallas iżjed għal dak privat. Bl-eċċezzjoni tal-każijiet fejn wiehed jew l-ieħor mhux disponibbli (eż. it-trasport), l-għażla bejn it-tnejn hija bbażata l-aktar fuq **valutazzjoni tal-kwalità**.

5.2.1 Il-Kumitat jemmen li soluzzjoni ġusta li tkun vantaġġ-juża għall-konsumaturi tkun dik li jinżammu l-eżenzjonijiet għas-servizzi pubbliċi u li jiġu estiżi għall-operaturi privati li jipprovdu servizz indispensabbli fl-assenza ta' servizz pubbliku. Nirrikonoxxu d-diffikultajiet fl-applikazzjoni ta' dan il-prinċipju; madankollu, min-naha l-oħra mhux iċċettabbli li l-konsumaturi f'żoni żvantaġġjati jkollhom iħallsu aktar għal servizzi offruti lilhom mingħajr ma tinghatalhom għażla. Sabiex jiġi evitat tghawwiġ fil-kompetizzjoni mas-settur privat, din l-eċċezzjoni bla ebda dubju għandha tiġi limitata għal kompit ta' interess pubbliku⁽⁸⁾.

5.3 Eżenzjonijiet tal-VAT (M6.): m'hemm l-ebda raġuni għal-fejn għandhom jinżammu l-**eżenzjonijiet mogħtija lill-Istati Membri** qabel l-1 ta' Jannar 1978; **dawn għandhom jiġu eliminati**: bhala privileġġi negozjati mal-Istati Membri fi żmien meta l-UE giet imwaqqfa jew fiit wara, dawn issa jikkostitwixxu devjazzjoni inaċċettabbli mill-prinċipji tas-Suq Uniku. L-istess raġunament japplika għall-Istati Membri l-godda fejn l-eżenzjonijiet għalihom għandhom jitnehhew gradwalment b'konformità mat-titjib fl-istandards tal-għajxien tagħhom, filwaqt li jitwaqqfu kriterji sabiex dawn jiġu valutati.

⁽⁷⁾ Dokument ta' Hidma tal-Persunal tal-Kummissjoni, SEC(2010)1455 tal-1.12.2010.

⁽⁸⁾ Is-servizzi ta' interess ġenerali (SIG) – Protokoll tal-Konferenza inter-governamentali Nru 26, 23.7.2007

5.3.1 L-eżenzjonijiet għal ċerti attivitajiet li jsiru fl-interess pubbliku u attivitajiet oħra huma aktar kumplessi u jehtieġu approċċ b'aktar sfumaturi. Iż-żewġ tipi ta' eżenzjoni jiddependu fuq l-orjentazzjonijiet ta' politika u l-politiki ekonomiċi ta' kull Stat Membru; minkejja li dawn jikkontradixxu l-prinċipji tas-Suq Uniku, dawn jistgħu jintużaw bhala strumenti biex **jappoġġjaw il-politiki nazzjonali ta' tkabbir u tal-impjieġ**. Fi kwalunkwe każ, politika futura ta' governanza tajba għandha tippermetti dan it-tip ta' eżenzjonijiet biss bhala **miżuri ta' eċċezzjoni u temporanji**. Kif stqarr preċedentement fl-opinjoni tiegħu dwar il-VAT fuq is-servizzi finanzjarji⁽⁹⁾, il-Kumitat jilqa' approċċ leġislattiv aktar komplet biex jiġu eliminati d-diffikultajiet ta' interpretazzjoni u l-problemi mhux solvuti li għad fadal. Barra minn hekk, fir-rigward tal-introduzzjoni possibbli ta' taxa fuq it-transazzjonijiet finanzjarji⁽¹⁰⁾, il-Kummissjoni għandha tanalizza l-vantaġġi li tfassal din it-taxxa fi hdan il-qafas tal-VAT, biex jiġi żgurat approċċ aktar faċli, mill-lat amministrattiv, għas-settur u biex ittaffi l-piż ta' VAT li ma jistax jerga' jiġi rkuprat.

5.3.2 L-eżenzjonijiet mogħtija lill-SMEs f'ċerti pajjiżi huma każ speċjali; dawn għandhom jiġu eliminati. Kif jaf kulhadd, l-evażjoni tal-VAT hija problema serja **fil-pajjiżi kollha**; il-possibbiltà "evażjoni legali" tal-VAT fil-pajjiżi ġirien tkompli żżid ix-xiri transkonfinali ta' prodotti u servizzi minn dawn il-pajjiżi. Konsegwenza addizzjonali għall-pajjiżi mingħajr eżenzjoni tal-VAT hija d-dgħajfin tal-isforzi għall-għlieda kontra l-evażjoni illegali mit-taxxa u t-tgħawwiġ tal-kompetizzjoni għad-detriment tal-SMEs li jikkonformaw mar-regoli.

5.4 Tassazzjoni tat-trasport tal-passiġġieri (M.7): ir-risposta diġà tinstab fl-ispiritu tal-kommenti tar-risposta għall-M.3 (punt 5.2 hawn fuq); għandha tapplika għall-**mezzi kollha tat-trasport inkluż it-trasport bl-ajru** (li wara kollox jidher li diġà huwa il-każ).

5.5 Problemi marbutin mad-dritt tat-tnaqqis (M.9): id-deduċibbiltà tal-VAT hija **wahda mill-problemi ewlenin għall-intrapriżi**: kumplikata, diffiċli tiġi applikata f'diversi każijiet, sors ta' diżgwid, tilwim u multi. Barra minn hekk hija bbażata fuq **prinċipju ingust**, li l-Kummissjoni stess tfakkar: id-dritt għat-tnaqqis (imma wkoll id-dmir li tithallas il-VAT) jirriżulta meta jsir il-forniment tal-oġġett jew tas-servizz, kemm jekk ix-xerrej jew il-klijent ikunx hallas għall-oġġetti jew is-servizzi u kif ukoll jekk ma jkunx. Dawk li jhallsu tard għandhom ukoll dak li l-Kummissjoni ssejjah "vantaġġ f'termini ta' fluss tal-flus" li

⁽⁹⁾ Ara l-opinjoni tal-KESE ĠU C 224, 30.08.2008, p. 124, dwar il-Proposta għal Direttiva tal-Kunsill li temenda d-Direttiva 2006/112/KE dwar is-sistema komuni ta' taxa fuq il-valur miżjud, fir-rigward tat-trattament tas-servizzi finanzjarji u tal-assigurazzjoni (COM(2007) 747 finali – 2007/0267 CNS).

⁽¹⁰⁾ Ara l-opinjoni tal-KESE ĠU C 248, 25.08.2011, p. 64, dwar il-Komunikazzjoni mill-Kummissjoni lill-Parlament Ewropew, il-Kunsill, il-Kumitat Ekonomiku u Soċjali Ewropew u l-Kumitat tar-Reġjuni – It-Tassazzjoni tas-Settur Finanzjarju (COM(2010) 549 finali).

wiehed jista' jsejjah ukoll **għbir assigurat assigurat għat-taxxa, antiċipat mill-bejjieħ jew il-fornitur u ggarantit anke fil-każ ta' insolvenza minn naħa tax-xerrej jew il-klijent**⁽¹¹⁾

5.5.1 Problema oħra importanti hija t-**tnaqqis tal-VAT permezz ta' kumpens meta jkun hemm bilanċ pożittiv għal min hu soġġett tat-taxxa**: f'xi Stati Membri ir-rimbors isir wara **dewmien twil**, li jista' jagħmel hsara lill-fluss tal-flus tal-intrapriżi li f'xi każi jwassal għall-falliment tagħhom. L-Istati Membri joġġezzjonaw li s-sistema ta' kumpens twassal għal riskju ta' frodi, li huwa minnu, iżda hija r-responsabbiltà tagħhom li jwettqu kontrolli rapidi; il-konsegwenzi tal-inefficijenzi tagħhom qed jithallsu mill-intrapriżi.

5.5.2 Il-Kumitat jaqbel mal-argumenti tal-Kummissjoni favur **sistema ta' kontabbiltà tal-kontanti fil-kummerċ intrakomunitarju bhala soluzzjoni ġusta u newtrali possibbli**, l-aktar mil-lat tal-fluss tal-flus tal-intrapriżi. Mandankollu, din is-soluzzjoni ma tkunx possibbli fil-kummerċ intrakomunitarju jekk ma tinholoqx **sistema ta' kumpens li tuża mekkanizmu ta' punt uniku** (one-stop-shop) li l-Kummissjoni pproponiet iżda li qed jiltaqa' ma diversi ostakli fl-implimentazzjoni tiegħu.

5.6 VAT applikabbli għas-servizzi internazzjonali (M.11): l-importanza tas-**servizzi internazzjonali**, b'mod partikolari dawk fornuti permezz tal-**internet**, jiġġustifikaw l-adozzjoni ta' regoli speċjali għal dawn is-servizzi; f'xi każijiet in-natura immaterjali tagħmilha diffiċli biex jitwettqu kontrolli dwar il-hlas tal-VAT mill-fornituri, l-aktar meta dawn ikunu qed ifornu lill-individwi (programmi, mużika, eċċ.). Dawn il-kontrolli huma impossibbli meta l-fornituri jkunx jgħixu fi stat barra mill-UE; l-OECD kif ukoll il-Kummissjoni qed janalizzaw din il-problema iżda s-soluzzjoni la tidher faċli u l-anqas wahda li ser isseħh ma ddumx.

5.6.1 Il-problemi ewlenin jinsabu fid-**distorsjoni kbira tal-kompetizzjoni** tas-servizzi offruti minn dawk fl-UE meta mqabbla ma' dawk minn barra, ma jeżistux wisq mezzi effettivi li jistabbilixxu l-ordni, hlief għall-possibbiltà ta' **ftehimiet internazzjonali ta' kooperazzjoni bejn l-awtoritajiet fiskali**. Madankollu, il-Kumitat huwa **kontra l-adozzjoni ta' miżuri** tat-tip li ġew adottati fil-Kanada, li jwasslu biex **jiġbru t-taxxa mill-konsumaturi**, b'kontroll li **jivverifika** l-hlasijiet li jwettqu permezz tal-**internet**. Apparti mill-inkonvenjenza għall-konsumaturi li jridu jhallsu l-VAT għal kull xirja, il-kontrolli previsti huma **indħil inammissibbli fil-hajja privata taċ-ċittadini**.

⁽¹¹⁾ F'haġġ Stati Membri ir-rifond tal-VAT fuq provvisti jew servizzi li fl-aħħar ma jithallsux jirriżultaw f'proċeduri twal, ikkumplikati u għaljin.

5.7 Il-liġi tal-UE fil-qasam tal-VAT (M.13): l-artikolu 113 tat-Trattat jaghti lill-Kunsill il-poteri kollha fil-qasam tal-**armonizzazzjoni tal-liġijiet** li jikkoncernaw il-VAT; għaldaqstant ma jeżisti l-ebda limitu dwar l-istrument li jintgħażel, jekk hux direttiva jew regolament. Fid-dawl tal-esperjenza u tat-tendenza fost l-Istati Membri li jinterpretaw id-dispożizzjonijiet skont il-perspettiva tagħhom, bla dubju **l-għażla ta' regolament tal-Kunsill hija preferibbli**. Madankollu, f'perspettiva realista, id-dispożizzjonijiet leġislattivi f'dan ir-regolament iridu jkunu limitati għal xi aspetti bażiċi: il-kamp tal-applikazzjoni, id-definizzjoni tal-persuni taxxabbli, eżenzjonijiet, kooperazzjoni bejn l-amministrazzjonijiet, għieda kontra l-frodi. Iżda aktar ma jkunu ddetallati d-dispożizzjonijiet akbar ser tkun id-diffikultà biex jinkiseb kunsens fi hdan il-Kunsill, li b'hekk jaqa' fuq il-htieġa ta' direttivi ta' implimentazzjoni.

5.7.1 Regoli implimentattivi (M.14): is-soluzzjoni li l-Kummissjoni tithalla tadotta Deċiżjonijiet Implimentattivi tkun wahda tajba, iżda mill-1997, il-Kunsill ma tax il-kunsens tiegħu. Wiehed irid jara jekk dan il-kunsens jingħatax b'deċiżjoni mill-maġġoranza: ir-regola tal-unanimità (prerogattiva tal-Kunsill) ma tantx tista' tinbidel għal delegazzjoni tal-poteri lill-Kummissjoni. Deċiżjoni favorevoli tintlaqa' b'sodisfazzjon, iżda l-Kumitat jibza' li din mhijiex **realistika**.

5.7.2 Il-gwida dwar ir-regoli leġislattivi l-ġodda (M.15): il-pubblikazzjoni tal-gwida tal-Kummissjoni tkun utli għall-Istati Membri li jkunu jridu jikkonformaw magħha. Jista' jkun hemm xi diffikultajiet għall-fatt li mhumiex obbligatori: xi persuni taxxabbli kif ukoll xi amministrazzjonijiet jistgħu jqajmu **tilwim** fuq in-nuqqas ta' implimentazzjoni, jew l-implimentazzjoni hażina tal-gwida meta m'għandha l-ebda valur legali. Għaldaqstant ikun fidejn **il-qradi biex jiddeċiedu fuq il-bażi tal-każ individwali**, dwar il-merti tal-kawża li qed tirreferi għall-gwida li l-validità tagħha ser tiġi kkuntestata.

5.7.3 Titjib fil-proċess leġislativ (M16): fil-qasam tat-titjib tal-proċess leġislativ aktar milli dwar miżuri wiehed għandu jitellem dwar **bidla fl-approċċ u l-metodu**. Fil-**fazijiet inizjali**, il-Kummissjoni tadotta atteġġjament ta' trasparenza u ta' ftuħ: konsultazzjonijiet minn qabel mal-Istati Membri, laqgħat tal-kumitati konsultattivi tagħha, Green Papers u kuntatti mal-partijiet interessati. Filwaqt li dan jiġri fil-fazijiet bikrin, aktar tard, il-proċeduri fil-Kunsill isiru anqas trasparenti u anqas miftuħa għall-offerti ta' djalogu li jiġu minn barra.

5.7.4 Fil-**fazijiet finali**, fil-livell nazzjonali, it-titjib jista' jkun it-thaffif tal-proċess legali tal-adozzjoni tad-direttivi u tar-regolamenti tal-implimentazzjoni; dawn tal-aħhar, b'mod partikolari, spiss tonqosom iċ-ċarezza u l-precizjoni, li jwassal biex irrispett tar-regoli minn naħa tal-operaturi u xi drabi tal-istess amministrazzjonijiet isir diffiċli. Fil-livell Ewropew, għandu jint-lahaq ftehim dwar żmien raġonevoli bejn id-data limitu għat-traspożizzjoni tad-direttiva mill-Istati Membri għad-dhul fis-seħh tal-miżuri l-ġodda.

5.8 Derogazzjonijiet għall-Istati Membri (M17): jekk wiehed iharess biss lejn il-lista li fiha aktar minn mitt deroga turi li l-Istati Membri, speċjalment xi wħud fosthom, jiddependu wisq minn dawn il-faċilitajiet, kif ukoll mit-tiġdid tal-validità tagħhom. Bir-raġun, il-Kummissjoni tiġbed l-attenzjoni li dan it-traqqiġ johloq konfużjoni, spejjeż, distorsjonijiet fil-kompetizzjoni u spiss jgħin biex isiru l-frodi; hija qed titlob li jkollha aktar poter biex tagħti d-derogazzjonijiet malajr u meta

mehtieġa. Il-Kumitat jaqbel, iżda fl-istess waqt jitlob li jkun hemm revizjoni globali bil-ghan li tintlahaq ċertezza li d-derogazzjonijiet attwali għadhom ġustifikabbli.

5.8.1 Proċedura għall-ghoti tad-derogazzjonijiet (M.18): il-proċedura attwali tiehu ż-żmien u t-talba għall-poteri mehtieġa biex jiġi haffef il-proċess hija ġustifikata; fl-istess waqt, il-Kumitat jitlob li l-kriterji tal-ghoti jkunu aktar rigorużi u li l-lista tad-derogazzjonijiet tiġi aġġornata b'mod kostanti u tista' tiġi kkon-sultata b'faċilità u heffa.

5.9 L-istruttura kurrenti tar-rati tat-taxxa (M19): żgur li l-istruttura attwali tar-rati hija **devjazzjoni mill-prinċipju tas-suq uniku**; għad irid jiġi stabbilit jekk, u sa liema punt, id-differenzi fir-rati huma **metodu ta' aġġustament għas-sitwazzjonijiet speċifiċi** ta' attività jew oħra. F'dak li jirrigwarda **r-rati differenti applikati għal prodotti simili**, partikolarment is-servizzi fuq l-internet meta mqabbla ma' prodotti u servizzi li għandhom kontenut simili, il-Kumitat jirrimarka li b'mod ġenerali huma l-konsumaturi li jgawdu mit-tnaqqis fil-prezzijiet. F'dak li jikkoncerna l-prodotti, l-ispejjeż tat-trasport sa ċertu punt jibbilanċjaw l-ispejjeż ta' negozju tradizzjonali, u għaldaqstant VAT ugħali tkun ta' hsara għax-xerrejja minn fuq l-internet. Għas-servizzi, il-mistoqsija hija wahda miftuħa u tehtieġ li titqies aktar fil-fond. Fl-aħhar, b'mod ġenerali, prodotti simili għandhom ikunu soġġetti għall-istess tariffi.

5.9.1 Rati tal-VAT imnaqqa (M20): it-tnehhija ta' rati mnaqqa tista' tidher haġa tajba, iżda din l-ipoteżi mhijiex wahda **realistika**; iżda żgur li l-lista għandha tiqas, jew fi kwalunkwe każ tiġi riveduta b'mod rigoruż: ċerti faċilitazzjonijiet li ilhom, pereżempju, mhumiex aċċettabbli, meta wiehed iqis il-bidliet li saru minn dak iż-żmien.

5.9.2 Il-holqien ta' **lista ta' rati mnaqqa** obligatorji u applikati b'mod uniformi hija ipoteżi interessanti, iżda hija wkoll **mhijiex realistika**. Ir-rati mnaqqa jintużaw minn kull Stat Membru bħala lieva b'saħħitha tal-politika ekonomika, u xi drabi għal raġunijiet soċjali jew purament politiċi. Hu x'inhu l-każ, **l-Istati Membri qatt ma jistgħu jaċċettaw li jċedu l-ghoti individwali tat-tnaqqis fir-rati**. Wiehed ikun jista' **jirra-ġuna b'mod differenti** meta l-Ewropa jkollha **governanza ekonomika**, li tirregola b'mod uniku l-politiki ekonomiċi tal-Istati Membri kollha.

5.10 Problemi li jikkoncernaw ir-regoli kurrenti (M21): il-problemi li l-operaturi, il-bejgiegħa u x-xerrejja jiltaqgħu magħhom fir-rigward ta' burokrazija żejda huma marbutin mar-**regoli numerużi** imposti fuq iż-żewġ naħat tal-frontieri, **spiss differenti u li xi drabi jwasslu għal xogħol doppju**. Fosthom ta' min isemmi b'mod partikolari: id-dikjarazzjonijiet rikapitulattivi, l-obbligu li jinżamm regjistru, l-obbligu li jiġu pprovduti l-provi dokumentati, l-obbligu li jsiro d-dikjarazzjonijiet, l-obbligu li jiġu pprovduti l-fatturi (fatturazzjoni elettronika), l-obbligu li ssir ir-registrazzjoni fi Stati Membri oħra u d-distinzjoni bejn il-konsenja u l-prestazzjoni. Il-problemi tal-**lingwa** jwasslu wkoll għal spejjeż u riskji ta' nuqqas ta' ftehim perikoluż.

5.10.1 Rimedji għall-problemi (M22): ir-rimedji ġew issugġeriti mill-Kummissjoni permezz ta' diversi direttivi u rakkoman-dazzjonijiet, kollha bil-ghan tas-semplifikazzjoni amministrattiva, fosthom il-holqien ta' **mekkaniżmu ta' punt uniku (one-stop-shop)**, **il-holqien ta' numru ta' identifikazzjoni Ewropew għall-operaturi**, **l-użu tal-informatika fl-amministrazzjonijiet**. Il-problema hija li l-amministrazzjonijiet ma

implimentawx dawn il-mizuri hliet b'mod limitat, xi drabi b'modi differenti u b'dewmien twil. Ghaldaqstant, l-**armonizzazzjoni u l-koordinazzjoni** tal-proċeduri jsiru **għan prijoritarju**, iktar importanti mill-istess semplifikazzjoni ⁽¹²⁾.

5.11 L-eżenzjoni għall-imprizi ż-żgħar (M.24): revizjoni generali tal-iskemi tal-eżenzjoni **tista' tkun ġustifikata minn perspettivi differenti**: distorsjoni tal-kundizzjonijiet tal-kompetizzjoni, verifika tal-persistenza tar-raġunijiet li fil-bidu kienu wasslu biex jinghataw, l-impatt fuq il-baġit ta' kull Stat Membru, sitwazzjoni ekonomika generali, konsegwenzi għall-kompetittività, l-impjegi u l-konsumaturi, il-konsistenza mal-għanijiet tal-Ewropa 2020. Izda fundamentalment, il-**kwistjoni għandha aspetti politiċi importanti**, u wiehed irid jara jekk il-Kunsill għandux ir-rieda li jitratta din il-problema.

5.12 Il-htigijiet tal-bdiewa ż-żgħar (M26): jekk il-mistoqsija tikkonċerna verament il-bdiewa "ż-żgħar", allura fil-maġġoranza tal-kazijiet il-problema għandha tirrigwarda biss it-traffiku transkonfinali fil-vicinanzi. Minhabba fil-volum relattivament żgħir tiegħu, tista' tkun possibbli skema ta' eżenzjoni **ġenerali**.

5.13 Mekkanizmu ta' punt uniku (one-stop-shop) (M27): il-Kumitat jikkonferma l-kummenti ⁽¹³⁾ kollha li saru dwar it-twaqqif ta' **punt uniku** ⁽¹⁴⁾: il-punt uniku jkun is-**soluzzjoni tajba** biex jitnaqqsu l-ispejjeż u tiġi semplifikata l-amministrazzjoni, ladarba tinstab soluzzjoni ġenerali u kkoordinata għall-**problemi numerużi li għad iridu jiġu trattati**: il-holqien ta' reġistru elettroniku rikonoxxut fl-UE kollha, it-tnehhija tal-obbligu li jsiru trasferimenti finanzjarji diretti bejn id-debituri u l-Istati Membri kredituri, l-armonizzazzjoni ta' diversi regoli nazzjonali, speċjalment dawk li jirrigwardaw il-perjodi ta' dikjarazzjoni.

5.14 Transazzjonijiet transkonfinali (M28): ir-risposta diġà tinstab fit-termini li bihom qed titpoġġa l-mistoqsija: ir-regoli attwali żgur li jgħolqu diffikultajiet lill-intrapriżi, jew lill-gruppi intra-UE, kif ukoll lill-amministrazzjonijiet. Ir-regoli dettaljati li japplikaw fil-qasam huma b'neċessità kkomplicati għall-intrapriżi li jridu jzommu magħhom u għall-amministrazzjonijiet li jridu jwettqu l-kontrolli. Soluzzjoni, li għandha d-diffikultajiet

⁽¹²⁾ Il-Kumitat esprima l-fehma tiegħu f'diversi okkażjonijiet: Opinjoni tal-KESE "Sistema komuni ta' taxxa fuq il-valur miżjud (Tiswir mill-ġdid)" ĠU C 74, 23.03.2005, p. 21; Opinjoni tal-KESE "Regoli dwar il-fatturazzjoni" ĠU C 306, 16.12.2009, p. 76 u l-opinjonijiet tal-KESE kollha msemmija bhala referenza f'dan it-test.

⁽¹³⁾ Opinjoni tal-KESE dwar is-semplifikazzjoni tal-VAT, ĠU C 267, 27.10.2005, p. 45 (mhux disponibbli bil-Malti).

⁽¹⁴⁾ COM(2004) 728 finali

tagħha, tista' tkun li l-**multinazzjonali jiġu kkunsidrati bhala taxxabli biss taht ir-regoli tal-pajjiż fejn tkun is-sede ewlenija**, ikun liema jkun il-pajjiż tal-orijini jew ta' destinazzjoni, hliet meta tkun **dovuta kumpensazzjoni għas-somom li tħallu iktar jew inqas permezz tal-mekkanizmu ta' punt uniku**. Id-diffikultà prinċipali tkun il-possibbiltà akbar ta' frodi. Bhala konklużjoni, il-problema tant hija kkomplicata li huwa biss **grupp ta' studju** iffurmat minn speċjalisti fil-qasam, amministrazzjonijiet u gruppi, li fl-aħħar mill-aħħar ikun jista' **jressaq proposti raġonevoli**.

5.15 Sinergiji ma' dispożizzjonijiet oħra leġislattivi (M29): il-Kumitat diġà rrisponda fid-dettall għal din il-mistoqsija fl-opinjoni tiegħu "Il-promozzjoni ta' governanza tajba fil-kwestjonijiet tat-taxxa" ⁽¹⁵⁾ F'dan id-dokument huwa enfasizza l-htieġa li d-direttivi dwar il-VAT **jiġu kkoordinati (id-direttivi "doganali") mad-direttivi dwar it-tassazzjoni diretta u dawk li jikkonċernaw il-ħasil tal-flus**. Bl-istess mod iqis li huwa essenzjali li jkun hemm **kooperazzjoni strutturata u kollaborazzjoni organizzata b'mod strutturali bejn il-korpi differenti** inkarigati mill-ġlieda kontra l-evażjoni u kontra l-kriminalità organizzata. Ma sar xejn f'dawn l-oqsma fil-livell tal-UE u ma jidherx li l-proposti tal-Kumitat inghataw l-icken attenzjoni.

5.16 Arrangamenti tal-ġbir tal-VAT (M30): fost l-erba' alternattivi proposti, it-tieni li tipprevedi **bażi ta' data ċentrali** li fiha tidhol id-data kollha tal-fatturi, tidher li hija bil-bosta l-aħjar waħda: sempliċi u effikaċi fil-ġlieda kontra l-frodi. Izda l-fatturazzjoni elettronika tohloq spejjeż konsiderevoli għall-intrapriżi. Madankollu, il-professjonisti fl-amministrazzjoni u fl-intrapriżi għandhom ikollhom l-aħħar kelma. Minn naħa tiegħu, il-Kumitat josserva li l-aspett pożittiv ewlieni huwa li **dan il-metodu jidher l-aħjar wiehed biex jiġġield il-frodi**.

5.17 Sistema ta' hlas maqsum fakultattiv (M31): il-Kumitat jesprimi l-**perplexità tiegħu dwar l-għażla ta' sistema ta' hlas maqsum**, kif inhi proposta fl-ewwel mudell fil-punt 5.4.1 tal-Green Paper peress li l-obbligu ta' hlas doppju għal kull transazzjoni jikkomplicata l-kontabbiltà u jimmultiplika l-possibbiltà ta' żbalji. Barra minn hekk, skont ċerti esperti **m'hemmx ċertezza li dan il-mudell joffri garanzija assoluta u infallibbli kontra l-frodi "tal-kummerċjant nieqes"**. Fi kwalunkwe kas, jidher li għandha tiġi **evitata** wkoll l-għażla ta' **sistema fakultattiva**: dan imur kontra l-prinċipju tal-armonizzazzjoni li diġà għandu hafna eċċezzjonijiet.

⁽¹⁵⁾ Opinjoni tal-KESE "il-Komunikazzjoni mill-Kummissjoni lill-Kunsill, lill-Parlament Ewropew u lill-Kumitat Ekonomiku u Soċjali – Il-promozzjoni ta' governanza tajba fil-kwestjonijiet tat-taxxa", ĠU C 255, 22.09.2010, p. 61.

5.18 Relazzjonijiet bejn l-operaturi u l-awtoritajiet fiskali (M32): fil-Komunikazzjoni tagħha ta' Diċembru 2008 ⁽¹⁶⁾, il-Kummissjoni kienet diġà indikat il-linji gwida (pjan ta' azzjoni) ta' politika mmirata li ttejjeb, **fil-livell tal-Istati Membri, ir-relazzjonijiet bejn l-operaturi u l-awtoritajiet fiskali**. Il-Kumitat kien wassal il-kummenti u l-proposti tiegħu permezz ta' **opinjoni** ⁽¹⁷⁾ li fiha, filwaqt li esprima l-qbil tiegħu mal-proposti tal-Kummissjoni (sostanzjalment l-istess bħal dawk tal-Green Paper), enfasizza l-htieġa li **l-harsien tad-data dwar l-operaturi tingħata importanza akbar, li l-amministrazzjonijiet jiehdu r-responsabbiltà fir-rigward ta' min iħallas it-taxxa f'każ ta' żball jew abbuż ta' poter min-naha tagħhom, li jkun hemm approċċ ġust għall-obbligu kongunt**. Dan kollu mingħajr ma jintesew ir-rakkomandazzjonijiet magħmula b'mod ripetut dwar iċ-ċarezza u l-heffa tal-informazzjoni u l-aċċessibbiltà tagħhom permezz tal-internet, l-ghajjnuna tal-awtoritajiet nazzjonali lill-operaturi fil-kuntatti tagħhom mal-amministrazzjonijiet tal-Istati Membri l-oħra eċċ.

Brussell, 14 ta' Lulju 2011.

Il-President
tal-Kumitat Ekonomiku u Soċjali Ewropew
Staffan NILSSON

⁽¹⁶⁾ COM(2008) 807 finali li jakkumpanja l-COM(2008) 805 finali - 2008/0228 (CNS).

⁽¹⁷⁾ Opinjoni tal-KESE "l-evażjoni tat-taxxa marbuta mal-importazzjoni" ĠU C 277, 17.11.2009, p. 112.

ANNEX

għall-Opinjoni tal-Kumitat Ekonomiku u Soċjali Ewropew

Test tal-opinjoni tas-Sezzjoni Speċjalizzata li ncahad biex tiddaħhal l-emenda adottata fl-Assemblea.

Punt 1.3:

Il-Kumitat jaqbel mad-dikjarazzjoni tal-Kummissjoni li tgħid li sistema ta' VAT globali għandha tnaqqas l-ispejjeż operazzjonali għall-utenti, il-piżijiet amministrattivi għall-amministrazzjonijiet, u t-tentattivi ta' frodi li huma ta' piż fuq il-finanzi pubbliċi. Ma dawn jeħtieġ li jiżdiedu l-kunsiderazzjoni tal-htigijiet tal-konsumaturi, li fl-aħħar mill-aħħar huma daww mitluba jhallsu t-taxxa u li jitqies il-piż ta' din l-inefficienza.

Riżultat tal-votazzjoni: 81 vot favur, 45 vot kontra u 29 astensjoni.
